

نظام سماوی کے بے نظیر فطری قوانین

از مولوی عبدالحکیم اعظمی مستعلم دارالحدیث رحمانیہ جماعت ہاشم

(۱)

اس میں کوئی شک نہیں کہ انسانی قوانین کی وضع انسانی دماغ سے فطرت انسانی پر زبردست بدلتا دھبہ لگا دیتی ہے۔ انسانی فوڈ کی پہلی ہی کڑی پریشی وضع کردہ قوانین جبال نما غیر معمولی صعوبتیں لاکھڑی کر دیتے ہیں۔ آپ آئینہ تارخ میں دیکھیں گے کہ مادیات کے اس بے باک پجاری نے جب بھی کسی انسان کو تختہ سپہ گیری کی آئین سازی میں جوں جوں اپنا قدم بڑھایا منزل مقصود بھی اپنی رفتار اتنی ہی تیز رفتی گئی کہ بالآخر کامیابی سے ہاتھ دھو کر ندامت کے آنسو رونے پڑے۔ بڑے بڑے اہل دماغ اپنے جذبہ قیادت میں جھنک کر اٹھے اور انسانی زندگی کے قوانین مرتب کرنے میں عرق ریزیاں کیں پھر دعویٰ بھی کیا کہ آج تک جتنے کتبے و دفاتر اپنے اصول پیش کرتے رہے ہیں وہ سارے کے سارے اس جدید لٹریچر کے آگے ناقابل عمل و باطل ہیں۔ لیکن خود اسی مدعی کی آنکھ اور پھر زمانہ کی آنکھوں نے دیکھ لیا کہ اگر اس کے وضع کردہ قوانین کا ایک پہلو ضابطہ انسانی کے باب میں بہترین نمونہ پیش کر رہا ہے تو اسی کا دوسرا پہلو انسانی فطرت سے ٹکرا جاتا ہے۔

اپنے دور عروج میں اٹلی کی ہر یونیورسٹی اپنے در و دیوار پر فسطائیت کے اصول عشرہ آتشیں حروف میں پیش کرتی تھی جن میں سب سے پہلا اصول یہ ہوتا تھا کہ مسولیتی جبر قوانین ہے، مجموعہ قوانین ہے، اس کا ہر ہر لفظ قانون ہے اور پھر دو قدم آگے بڑھ کر یہ کہ طریق سداد کی رہنمائی میں کبھی غلطی نہیں کر سکتا۔ المانیہ میں شہر کے پوجنے والے اس کے ہر حیا سوز اشارے کو قانونی لبادہ پہنا کر اپنے ورد خاص میں شامل کر لیتے تھے اور پھر نظریں چمکا کر یہ برأت بھی کہ شہر کے ہر شاہیے پہ ناچنا اس کے قانون کو واجب النفاذ سمجھنا مذہبی دیانتداری ہے۔

لیکن ان عقل کے اندھوں نے مقنن و ڈکٹیٹر کی معرفت سے یکسر بے اعتنائی برتی کہ دل کے اندھوں، ہوس و ہوس کے ماروں پر یہ خطاب کھوپ دیا۔ ڈکٹیٹر شپ کا معنی یہ ہے کہ حیات انسانی کے سلسلہ قانون کا آخری بے لوث تار سمجھا جائے جس کا ہر لفظ قانون ہو اور وہ خود قانون سے بالاتر۔ سٹالن اپنی کتاب لینن میں کہتا ہے کہ ”ڈکٹیٹر کے معنی میں قوت، غیر محدود قوت، ایک قاسمہ قوت جو خود آئین و دستور سے ارفع ہو اور اس کا ہر لفظ قانون ہو“ سٹالن کے قہل کے معنی یہی ہیں کہ یہ حضرات پہلے اپنی عبقریت یعنی عام سطح انسانی سے اپنے کو بلند و بالا ”نہبت“ کرتے پھر وضع قانون میں دخل اندازی کرتے کیونکہ ڈکٹیٹر شپ کے لئے ہر جگہ ضرورت پڑتی ہے کہ

نظام آئین و دستور میں سب سے اوپر کی کڑی ثابت ہو کسی کی مطیع فرمانبردار نہ ہو۔ ان سب کے اندر روحانی نقص اور قلبی پژمردگی تھی۔ جس کے باوجود انھوں نے قانون سازی کا منصب سنبھالا جس کا نتیجہ یہ ہوا کہ ان شیطانی ایجنٹوں کے قوانین اور ان کی وحشت انگیز حرکتوں نے اصلاح و فلاح تو درکنار فطرتِ انسانیہ کے نورانی ماتھے پہ ناقابلِ محو دھبہ لگا دیا جسے یورپ کے عناصر کبھی معاف نہیں کر سکتے۔

لیکن آئیے اس کے برعکس ایک ایسا نظام بھی دکھلاؤں جس کے سلسلہ قوانین میں کوئی بھی کڑی ایسی نہیں جو خود سر اور احاطہ اطاعت سے باہر ہو۔ ایسا نظام کہ عوام تو درکنار اس نظام کے اعلیٰ مبلغ بھی اپنے سے عالی ذات کی طرف رات و دن احتیاج قانون ظاہر کرتے رہتے ہیں کہ کہیں پائے تبلیغ میں لغزش نہ آجائے۔ ایسا نظام جس میں وہ ذات عالی صفات جس کی فوقیت عام سطحِ انسانی پر مسلم ہے اپنے اندر ذہن برابر بھی مجالِ سترابی و یارائے سرکشی نہیں پاتی۔ یہی ہے قانون خداوندی و نظامِ سماوی جس کی بندش میں کائنات کا ایک ایک ذرہ اس طرح جکڑا ہوا ہے کہ ایک سیکنڈ کی عدولی حکم میں کائنات کا نظم و نسق بدل جائے۔ زمین پھٹ کر دہانوں سے پانی اُپانے لگے۔ آسمان کے ٹکڑے اڑنے لگیں۔ سمندر خشک ہو جائے۔ آپ کو معلوم ہے کہ نظامِ سماوی و قانون خداوندی میں سرور کائنات رسالت مآب شفیع المذنبین احمد مجتبیٰ صلی اللہ علیہ وسلم کی کیا حیثیت ہے۔ معافی سے پاک و صاف آپ میں شاہد و مبشر، داعی الی الحق آپ میں شافعِ محشر، سراجِ منیر آپ میں احمد و جیبِ آپ ہیں۔ لیکن نظامِ سماوی کے قانونِ محکم دیکھئے کہ آپ کو بھی ڈکٹیٹر شپ اور قانون ساز کا خوف دیم اس قدر کہ قبل از وقت ضعف و پیری کی وجہ دریافت کرنے پر فرماتے ہیں: "نظامِ خداوندی کے مکمل ایڈیشن (قرآن) کے چند دفعات (چند سو دفعات) نے میری یہ حالت کر دی جو تم دیکھ رہے ہو" اسی قسم کا خوف و ہراس دیکھ کر صحابہ تعجب سے کہہ اُرتے تھے کہ آپ کو تو کونین کے امتحان میں کامیابی کا سارٹیفکیٹ مل چکا ہے پھر کیا ڈر؟ لیکن آپ جواب میں اپنی عاجزی و بے مانگی کے علاوہ کوئی دوسری چیز نہیں فرماتے تھے۔

سماوی وارضی نظام میں بڑا فرق ہے، حد درجہ کا تفاوت ہے۔ ارضی قانون آنکھ کے بینا کو بینا تصور کر کے حکم لگ دیتا ہے اور سماوی نظام آنکھ کے بینا کو اعمیٰ کا مرتبہ دے کر قلبی بصارت کا جائزہ لیتا ہے۔ ارضی نظام کا نتیجہ حیوۃ انسانی کے لئے ایک شعلہ باراگ سے کم نہیں جس کے شعلے جسم کو نہیں دلوں کو پیٹ رہے ہیں انسانی وضع کردہ قوانین ہی کا نتیجہ ہے کہ رنج مسکون کے دو تہائی حصوں میں شرفِ انسانیت و حشت و برکت کے پروان چڑھاائی جا رہی ہے جو اہلِ خرد کے لئے ایک زبردست عبرت ہے۔

ان دونوں نظاموں کے مطلع امتیاز صاف و روشن کرنے کے لئے چند قانونی عنوانات قائم کر کے بتلانا

چاہتا ہوں کہ ان بنیادی قوانین کے نفاذ میں دونوں کا طریق کار کیا ہے۔ اور یہ کہ فطرت انسانی قانون کے کس رخ کا قصد کرتی ہے۔ ملاحظہ ہوں وہ بنیادی امور۔

حکومت ارض | حکومت و سلطنت ہی ایک ایسا بنیادی امر ہے کہ جس کے لئے دنیا کا ہر شخص طوعاً و کرہاً اپنی گروں کٹا دینے میں پس و پیش نہیں کرتا۔ اہل عالم کی خونیں داستانیں ساری کی ساری اسی محور کے گرد و پیش چکر لگا رہی ہیں۔ ہر ملک کے باشندوں کے دل و دماغ میں ہمیشہ سے یہی خیال کار فرما رہا ہے کہ اگر ہمارے زیر نگین کوئی خطہ ارض نہیں تو ہم بے جان لاشہ سے زیادہ حیثیت نہیں رکھتے۔ یہ جذبہ حکومت سب سے پہلے جماعت کے اعلیٰ دماغ ڈکٹر کے دل میں رواں دواں ہوتا ہے۔ اور پھر عوام پر حاوی ہو جاتا ہے۔ پیشوا اٹھتا ہے عوام کو بھی اٹھاتا ہے۔ اور اپنی شیطنت و غارتگری کی دھاک بٹھا کر ملک پر قبضہ جالیتا ہے۔ مقصد کیا ہے؟ مقصد صرف ایک ہے زمین کا مالک بن بیٹھنا اور بس۔ اب قوانین و آئین سازی کی باری آتی ہے تو سب سے پہلے اس چیز کی تثبیت ہوتی ہے کہ اس ملک کی ملکیت کس ہاتھ میں ہے۔ میں اس کا خود مختار فرمانروا ہوں۔ اس لئے میرے ہی وضع کردہ قوانین مقبول عوام ہونے چاہئیں اور راعن جہد پشت و پشت خاندانی ملکیت قائم ہوتی رہے گی۔ لیکن اس بے قوف حاکم کو اتنا معلوم نہیں کہ انسان تو درکنار حیوانات میں سے بھی ایک حیوان دوسرے ہم جنس حیوان کی حکومت قبول کرتا ہے اس کے ماتحت رہنا اپنی موت سمجھتا ہے تو انسان کا چاغی فروغ تو اس سے بدرجہا بالاتر ہے وہ کیسے ایک انسان کے بچے میں اپنی چوٹی کو دیکھ کر چین کی زندگی بسر کر سکتا ہے۔ ظاہر ہے کہ جذبہ خودی میں ہر ممکن سیلاب بہانے کی سعی سہم میں ایام و لیالی کے ہر سرسبز گور پڑی شدت کے ساتھ گزاریگا۔ اس کی کوشش حتیٰ الاکان یہی ہوگی کہ کون سے کوہ آتش فشاں کے ایسے آتشیں صخرے اس حکومت پر برسا دیں جس کی سوزش میں سارے کے سارے جل جہنم کر دے خاکستری بن جائیں۔ یقین جانشے کہ خدا کی زمین پر ذاتی ملکیت، شخصی قبضہ ہی ساری خلفشاریوں کا مبداء اور ساری دردناک رویدادوں کا مصلح ہے۔ اگر تھب ہو تو یورپ کی شخصی حکومتوں کے در و دیوار سے اپنے حق میں شہادت لے سکتا ہوں۔

اب دیکھنا یہ ہے کہ حکومت ارض کے بارے میں نظام فلکی کے پلیٹ فارم سے کیا آواز آتی ہے۔ ہوش میں آئیے یہ نظام ذاتی ملکیت و شخصی حکومت کا قائل نہیں۔ ملاحظہ ہو اس کی امن پسندی و وسعت نظری۔

إِنَّ الْأَرْضَ لِلَّهِ يُورِثُهَا مَنْ يَشَاءُ مِنْ عِبَادِهِ (اعراف آیت ۱۲۵) تحقیقی امر ہے کہ اللہ اپنے بندوں میں سے جس کو چاہے زمین کی وراثت دیدے۔ یہ روحانی نظام نہیں چاہتا کہ کوئی شخص زمین کا مالک بن کر اس کے کونے سمیٹ لے اور دوسرے بندے ایک ٹکڑہ زمین کے واسطے ترس کر حرات ظہیر

اور چلائی دھوپ کی تپتی ہوئی ریت میں اپنی جان کھپائیں۔ یہ پاک و فطری نظام نہیں کہتا کہ اس زمین میں
 کاراغن کا بر ملکیت کا سلسلہ دراز ہو۔ بلکہ جس طرح قوت کا دروازہ ہر شخص کے لئے یکساں کھلا ہوا ہے جو
 چاہے اپنی محنت کے مطابق حاصل کرے کوئی روک ٹوک نہیں۔ اسی طرح اس زمین کو بھی متاع
 الی حیثین کہہ کر ہر کس و ناکس کی محنت و مشقت کے مطابق استمتاع و انتفاع جائز رکھا یہی فطری
 نظام سماوی ہے جس نے اپنے ماننے والوں کے دل میں کبھی بھی طلب حکومت کی طرف اقدام کا جذبہ پیدا نہیں
 نہیں کیا۔ اگر قدم اٹھتا ہے تو منظور نظر شخصی ملکیت و انسانی قوانین کے گلے پہ خنجر چلانا اور اس کی جگہ منفرہ
 عن المادیات قدرت اور اس کے جلال و جبروت کا قائل کرنا ہوتا ہے جس کا نتیجہ یہ ہے کہ اگر فتح و ظفر کی مسرت
 و شادمانی پہنچتی ہے تو ایک چھوٹے سے سپاہی سے لے کر سپہ سالار اعظم تک برابر۔ اور اگر سرخ و غم کی وجہ سے
 کسی ایک آنکھ میں اشک کا ایک قطرہ آتا ہے تو چھوٹے سے لے کر بڑے تک کی آنکھیں اشکبار ہو جاتی ہیں کیونکہ
 اگر عسائیت خدانے فتح دی تو ان سب کے حصے برابر برابر کے ہیں اور اگر تصویر کا دوسرا رخ سامنے لایا تو ناکامی
 و حرمانی میں ہر ایک یکساں شریک۔ اس نظام سماوی نے حکومت ارض کے قانون کو اس طور ہموار و استوار
 بنایا کہ وراثت کے بارے میں کشت و خون کا خاتمہ ہی ہو گیا۔ اگر کوئی وراثت ارض حصول وراثت کے بعد
 راہ صواب سے بھٹک کر خود سر ہو جائے، کبر و نخوت کی گردن بلند کر دے، یا قانون ساز عالم کے کسی دفعہ پر
 خط نسخ چلاوے، اس کی رضا کے خلاف کوئی حرکت کرے تو جھٹ ایسے دفعات کو زبیر و فقر بنا دیتا ہے جو کہ
 سرکشوں کے لئے بے پناہ طوفانِ ہلاکت کا کام دیتے ہیں۔ ملاحظہ ہو ایسے لوگوں کے لئے اس نظام کا نذرانہ
 پیغام اَوَلَمْ يَهْدِ لِلَّذِينَ يَرِثُونَ الْاَرْضَ مِنْ بَعْدِ اَهْلِهَا اَنْ لَّوْنَشَاءُ اَصْبَنَاهُمْ بَيْنَ نَوْبِهِمْ
 وَنَطَعُمْ عَلَىٰ قُلُوْبِهِمْ فَمِنْهُمْ لَا يَسْمَعُوْنَ (اعراف ۹۸)۔ کیا ان لوگوں کے لئے یہ بات ظہور میں نہیں
 آئی جو بعد میں ملک کے وارث بنتے ہیں کہ اگر ہم چاہیں تو گناہوں کی پاداش میں ان سب کو ہلاک کر دیں۔ ان کے
 دلوں پر زہر کر دیں جس سے قلبی گوش ہوش جاتا رہے؟

دوستو! حکومت ارض کا یہ نظریہ و طریق کار نظام سماوی کے علاوہ اور کسی نظام میں نہیں مل سکتا۔
 ایشیائی خداؤں کے وضع کردہ قوانین کو لاؤ۔ یورپ کے مسلم ڈکٹیٹروں کے دفعات ٹٹو لو۔ پھر اپنی زبان پر مہر کر دو اور
 دل سے جواب لو کہ یہ نظام خداوندی حکومت ارض کی بابت فطرت انسانی سے انس و لگاؤ ظاہر کرتا ہے یا انسانی
 وارضی نظام؟

دولت و ثروت | انسانی نظام میں آپ دیکھیں گے کہ دولت و خزانہ پر کوئی ضابطہ و قانون مقرر نہیں
 انسان اپنی زندگی میں جس قدر چاہے سونے و چاندی کے انبار لگا سکتا ہے۔ اگر دفائن و خزان اس نے اپنے ہاتھ

سے حاصل کیا ہے تو اس کے ہاتھ سے کسی فرمانروا کا کوئی قانون چھین نہیں سکتا۔ اگر چاہے تو ایک ہزار روپیہ روزانہ عیش و معیشت، رقص و سرور یا دنیا کی کسی اور لطف اندوزیوں میں صرف کرے اس کے لئے اجازت ہے۔ اور اگر چاہے تو ایک پیسہ نہ خرچ کرے۔ اس پر کسی جبر نہیں۔ اس کے لئے اختیار ہے وہ خود مختار ہے۔ اسی مطلق انسانی کائنات ہے کہ آج دنیا میں جس قدر زرو جو اس بات کے خربے موجود ہیں، جس قدر نقود و غیر نقود انسان کے ہاتھ پر دن و رات ناچتے رہتے ہیں اُن سے قبل کسی زمانہ میں اس کی تلخیر نہیں ملتی۔ لیکن ازمنہ سابقہ میں باوجود اس غفلتِ مال کے کسی متنفس انسان کے متعلق نہیں کہا جاسکتا کہ بھوک افلاس نے اس کی سانس کا خاتمہ کر دیا۔ اور نہ کوئی جانتا ہی تھا کہ بھوک کی وجہ سے انسان کی جان چلی جاتی ہے۔ اس کے برعکس کج باوجود مال کی فراوانی کے نکتہ و افلاس میں سانس توڑنے والوں کی تعداد شمار کرتے کرتے لوگوں کی زبانیں خشک کر چوب دے چکی ہیں۔ اس کی کیا وجہ ہے؟ وجہ صرف یہی ہے کہ ازمنہ سابقہ میں نظامِ سماوی کا دولت و ثروت پر حکیمانہ قانونِ امیر و غریب کو زندگی کے زمینوں پر ساتھ ساتھ چڑھاتا تھا۔ وہ شخص جس کے ہاتھوں میں بیت المال کی کنجیاں موجود تھیں نادار و بے مایہ کی زندگی بسر کرتا تھا۔ رسول پاک کا سچا جانشین امیر المومنین بھوک سے تنگ آ جاتا ہے۔ انتڑیاں خشک ہو کر تسبیح خوانی کر رہی ہیں۔ لیکن خشک رونی کا ایک لقمہ بھی اس وقت تک اپنے منہ میں نہیں ڈالتا جب تک اسے کامل یقین نہیں ہو جاتا کہ ہر فردِ رعیت پیٹ بھر کر اپنی نفس کو آسودہ کر چکا ہے۔ انسانی وضع کردہ قوانین میں سے بعض قانونِ غربا پروری کے باب میں کچھ ناطق بھی نظر آتے ہیں تو ایسی سست و دھیری آواز میں کہ مغرور و سرکش کے کان ذرا بھر بھی اثر نہ رہیں ہوتے۔ اگر کوئی انسانی اصولِ دولت کے بارے میں تھمتہ حکومت پہ کندہ ہے تو اُس کے الفاظ زوردار نہیں۔ کوئی خاص ضابطہ نہیں جس کے ماتحت محدودے افراد کی نگرانی میں امراء سے منتقل کر کے غربا تک پہنچا دئے جائیں۔

لیکن نظامِ سماوی نے مالداروں سرمایہ داروں کو سخت و شدید فوادِی شکنجوں میں اس سختی کے ساتھ جکڑ دیا ہے کہ ایک قدم بھی حدِ محدودے باہر سونے کی تاب نہیں لاسکتے۔ اس نے دولت و ثروت پر اس طور پابندی عائد کرنے میں شدت و بیدار مغزی سے کام لیا کہ ارکانِ اسلام میں رکنِ اول ”صلوٰۃ“ کے بعد دوسرا رکن اسی قانونِ دولت کو ٹھیکر لیا۔ اور پھر اسی پر اکتفا نہیں کیا جاتا بلکہ قانون ساز نے جوں ہی اس فریقہ سے نکاسل کی آہٹ پائی تو جھٹ انناک و ملاکت خیر عذاب سے ڈرایا کہ ”کنوز و دینے کے پجاریوں کو معلوم ہونا چاہئے کہ یہی سونے چاندی جن کی حفاظت و صیانت میں راتوں کو انجم شاریاں و شب بیداریاں کرتے ہو تمہارے لئے پتی ہوئی آتشیں سلاخوں کا کام دیں گے جن سے تمہاری پیشانیاں داغ دی جائیں گی۔ اس لئے مال کے اخراج میں سستی سے کام نہیں لینا چاہئے۔“

فطرت کا یہ قانون بڑے بڑے جبارہ کی گردنوں پر حجاب کبر کی طرح سوار ہو کر اپنا مطیع و فرمانبردار کرنے میں کسی قدر کم نہ تھا۔ دولت و ثروت کے باب میں نظام سماوی کی یہ نور بیانی ہی لوگوں کے دلوں کو گرا دینے میں کافی وافی تھی۔ لیکن قربان جانیے اس کی حکم و مضبوط عزمانواری پر کہ نظریں تیز کر کے حکم دیتا ہے کہ اگر کوئی فرعون فی دل و قارون منش اس پابندی سے بچکھا جائے تو تم قوت بازو سے وصول کرو جہاد کر کے حاصل کرو وہ شخص نظام سماوی کے بد منیر کو داغدار کرنا چاہتا ہے، فطرت کے قانون کو توڑنا چاہتا ہے، باطل کا پیاری ہے چنانچہ آپ دیکھیں گے کہ شارع علیہ الصلوٰۃ والسلام کے خلیفہ اول نے مانعین زکوٰۃ پر وہ حیرت و تشدد کرنے کا عزم فرمایا کہ سارے صحابہ صدیق اکبر کے شرح صدر کی داد دینے پر مجبور ہو جاتے ہیں یہی نہیں بلکہ اود آگے چل کر دولت و ثروت کے بارے میں نظام خداوندی کی کشادہ پیشانی دیکھے کہ اس فرض کے علاوہ عام خیرات کی طرف رغبت دلانا ہے کہ اگر ضرورت مجبور کرے تو حاجت سے زیادہ جو کچھ موجود ہو وہ سب الفاق و سہروری بے مائسگاں کے بھینٹ لگا دیا جائے ملاحظہ ہو اس کا فرمان یَسْأَلُونَكَ مَاذَا يُنْفِقُونَ قُلِ الْعَفْوَ (بقرہ آیت ۲۱۶) خرچ کے متعلق پوچھتے ہیں تو کہئے کہ ضرورت سے زائد سب خرچ کر دو۔ دولت کی تقسیم کا سبب کس محبوب زمین الفاظ میں پیش کرتا ہے کہ دولت کے معنی ہی گردش کے ہیں، دست بدست ہونے کے ہیں۔ نہ کہ کوئی شخص ساپ بن کر خزانوں پر جم جائے اور سارا مال سمیٹ لے فرماتا ہے۔ کَیْ لَا یَكُوْنَ دُوْلَةً بَیْنَ الْاَغْنِیَاءِ مِنْكُمْ (حشر آیت ۱۰) روپیہ کی گردش اس انداز سے مت کرو کہ امرار کے طبقہ ہی میں چکر لگاتا ہے بلکہ اس میں سے عزبار کے لئے بھی حصہ لگانا ضروری ہے۔

حضرات! نظام سماوی کی یہی سب شخاعتیں ہیں جن کی تابانی میں چلنے والا کبھی بھی نان شینہ سے محتاج نہیں ہوا۔ اس نظام نے قمری واریف کے ہر باشندے کو یکساں دولت پہنچائی۔ یہی وجہ ہے کہ مستشرقین یونانی و اسلامی تاریخ کو کھنگالنا لیکن تاہنوز نکبت و افلاس میں دم توڑنے والوں کا سرع نہیں ملا۔ اب زمانہ آیا کہ انسانی وضع کردہ قوانین کے رواج نے انسانیت کا گلا گھونٹ کر رکھ دیا ہے جس پر جتنے بھی آنسو بہائے جائیں کم ہیں۔

طاقت و قوت طاقت ایک ایسی چیز ہے جو دولت کے دوش بدوش چلتی رہتی ہے دولت کے لئے طاقت و قوت کا ہونا ضروری ہے۔ دولت بغیر قوت کے نہیں بن سکتی جس طرح دولت کے تکاثر و فراوانی کی وجہ سے آج دنیا جہنم زار بنی ہوئی ہے اسی طرح قوت نے بھی آج اقطار عالم میں ایک حشر برپا کر دیا ہے۔ میں نہیں کہتا۔ اور نہ کہہ سکتا ہی ہوں کہ قوت کا وجود ہی ان فتنوں کا باعث ہے۔ میں تو کہتا ہوں کہ قوت دشوی حیوۃ خوشگوار بنانے کیلئے ایک جوہر اعلیٰ ہے جس کا ہر حال میں انسان کے شریک حیوۃ ہونا ضروری ہے۔ لیکن اس کے وجود کی سعادت و عدم سعادت میں ایک دوسرا ہلک عارض کار فرما ہے جو وادی ہلاکت کی طرف کشاں کشاں لے جا رہا ہے۔ وہ ہے طاقت و

قوت کا بے موقع مظاہرہ اور اس کے غلط استعمال۔ اب دیکھنا یہ ہے کہ قوت کے اس غلط استعمال پر کسی کی مشفقانہ نظر پڑ کر اس فتنہ عظیم کے داعی کا قلع قمع کرتی ہے یا نہیں۔

ارضی نظام اس بارے میں بالکل خاموش نظر آ رہا ہے بلکہ یہ تو قوت کے فتنہ پر وازوں کا ساتھ دے کر اس کے غلط استعمال میں معین و مددگار ثابت ہوتا ہے۔ تاریخ شاہد ہے کہ انسانی نظام کے دور حکومت میں بڑے بڑے فتنوں کا باب اکبر کھل گیا۔ دنیا کا ہر خطہ جو ارضی نظام کا زیر نگین ہو اپنی اور اپنے مد مقابل کی قوت کا جائزہ لے کر شیقت کے لئے آمادہ ہو جاتا ہے وہ چاہتا ہے کہ اگر میری قوت کا رقبہ ایک سو میل تک پہنچا ہوا ہے تو دس سو میل کے لئے ہاتھ پاؤں کیوں نہ ماروں۔ وہ سوچتا ہے کہ دس کروڑ انسانوں کی ہلاکت و موت کے لئے میری قوت اب تک تو عیس کر رہی انسانوں کے جلنے بجھنے کی قوت کا انتظام کیوں نہ کر لوں۔ یہ محض لوہات پر مبنی نہیں محض تخیل ہی نہیں۔ ابراہیم خلیل اللہ کے ہم عصر طاعنی و باغی عمرو و مردود قوت پر بھروسہ کر کے پچیس دیگرے نیست کے خیال میں پڑا۔ اپنے خلاف ایک آواز بھی گوارا نہیں کرتا تھا چنانچہ مخالف کی آواز پر پڑی بربریت کا مظاہرہ کیا۔ انسانیت کا جنازہ نکال دیا۔ لیکن لطف اور ہزار بار لطف ہو اس ملعون طاقت پر کہ ایک بے یار و مددگار شخص کا ایک بال بھی بیکا نہ کر سکی۔ اس کے اس قوت کے بے جا استعمال کی داستان اس کی روح پر اب تک لعنت برسا رہی ہے۔ مسکین نے اپنی جمیعت و قوت کا موضع استعمال نہ جانا بیسیوں ناداروں کی ایذا رسانی میں رات و دن کی قوت صرف کرنے لگے۔ بڑی ہنگام آرمیوں کا جال بچھایا قوت کے جنوں میں اگر کمزوروں پر مصائب و آلام کے پہاڑ ڈھادے چنانچہ اگر ایک طرف طائف کی زمین ان کی شیطانی قوت کے غلط استعمال کی شہادت دے رہی ہے تو دوسری طرف شعب ابی طالب کے بے زبان پھر نبی اکرم صلی اللہ علیہ وسلم کی تکلیفوں کو یاد کر کے رو رہے ہیں۔ ابراہیم خلیل اللہ و موسیٰ کاظم علیہما السلام کو تو ایک عمرو و ایک فرعون کی طاقت و قوت کے غلط استعمال میں گرفتار ہونا پڑا تھا۔ لیکن یہاں تو سینکڑوں نادرہ و فراعنہ کاٹھی دل اپنی اپنی قوتوں کو لے کر پھل پڑا تھا۔ میرا مقصد ان کی ناکامیابی دکھلانا نہیں ہے صرف ان کی قوت کا بے محل استعمال دکھلانا چاہتا ہوں کہ اس سے بڑھ کر قوت کا سچا استعمال کیا ہو سکتا ہے کہ ایک سلطنت کی ساری چکیاں ایک گھن کے پیسے پر آمادہ ہو جائیں۔

دوستو! یہ سب واقعات ظہور میں آ رہے تھے اور ایک طرف نظام خداوندی دبا دیا خون کے آنسو رو رہا تھا کیونکہ یہ سب نتیجہ تھا نظام مساوی کے قانون سے اپنے کو سبکدوش کرنے کا ان وحشی قوتوں پر کوئی ایسا ضابطہ حاوی نہ تھا جو ان کی قوت کو غلط استعمال سے بچا کر فتنہ و فساد کا انسداد کرتا اور سچ پوچھے تو یہی نہیں بلکہ دنیا کی کسی خود مختار طاقت میں جو ارضی قانون کی پابند ہو وہ اصول نہیں جس کی بندش میں قوت کا بے پایاں دریا محیط ہو جائے۔ انشاء اللہ آئندہ اشاعت میں آپ کو اس نظام مساوی کی سیر کرانی جائیگی (باقی آئندہ)